

## KONSUMATUR



Biex issiefer b'mohok mistrieh tajjeb tkun infurmat dwar id-drittijiet tieghek

## Id-drittijiet tieghek jekk waqt safra jkollok xi esperjenza negattiva bil-bagalja

Is-sajf dalha gmielu u diversi restrizzjonijiet relatati mal-pandemija tal-COVID-19 qeghdin jonqsu, u ghalhekk hafna nies qeghdin jipplanaw vaganza barra minn xtutna. Biex issiefer b'mohok mistrieh tajjeb tkun infurmat dwar id-drittijiet tieghek qabel tivvjaġġa, fosthom id-drittijiet tieghek meta tinqala problema relatata mal-bagalja li tkun se tiebu mieghek.

Ghalhekk iċ-Ċentru Ewropew tal-Konsumatur ta' Malta jixtieq jinfurmat dwar x' ghandek tkun taf f'każ li l-bagalja tieghek ma tasalx jew ikollha xi hsara.

Permezz tal-Konvenzjoni ta' Montreal, il-passiġġieri bl-ajru huma protetti f'każ li l-bagalji taghhom jittardjaw, jintilfu jew ikollhom xi danni. L-ewwel nett importanti li ma titlifix l-irċevuta tal-bagalja li tkun inghataji waqt ic-check-in.

### Ghalix importanti li jkollok l-irċevuta tal-bagalji tieghek?

Huru importanti li zżomm din l-irċevuta li normalment titwaha mal-bagalja stess minhabba li fiha tkun hemm imminizzel informazzjoni importanti dwar id-dettalji ta-titjira tieghek, u tghin hafna jekk il-bagalja tieghek tintilef jew ma tasalx fil-hin.

Jekk meta tasal il-bagalja tiskopri xi danni, waqt li tkun ghandek l-

ajruport ghandek tmur tirrapporta u tregistra dawn id-danni fl-Uffiċċju ghas-Servizz tal-Bagalji (Baggage Service Office). Dan l-Uffiċċju se jagħtik dokument magħruf ahjar bhala *I-Passenger Irregularity Report (PIR)*, fejn se ssib id-dettalji tal-problema tieghek; l-ammont li qed titlob bhala rimbors għall-hsara fil-bagalja mil-linja tal-ajru, kif ukoll dettalji tal-kontenut tal-bagalja jekk sofrtej ukoll danni fil-kontenut.

Ghandek titlob kopja ta' dan ir-rapport biex tkun tista' tiċċekja fejn waslet it-talba tieghek. Din it-talba trid issir sa sebat ijiem wara li tkun irċevejt il-bagalja, billi tibghat email fl-indirizz indikat fuq id-dokument. Mat-talba tieghek ghandek tehmeż xi ritratti li tkun baht tad-danni tal-bagalja kif ukoll tal-kontenut tagħha jekk anki l-kontenut ikun garrab xi danni.

F'każ li l-kontenut ikun garrab xi danni u ghandek xi rċevuti fiskali li juru l-valur tal-kontenut importanti li tinkludihom ukoll fil-korrespondenza.

### Problema komuni meta l-bagalja ma tasalx jew tasal ghandek tard

Riċenti smajna bil-problemi li kien hemm fl-ajruport ta' Heathrow relatati ma' dewmien fil-bagalji. Meta jigrilek hekk inti ghandek



Permezz tal-Konvenzjoni ta' Montreal, il-passiġġieri bl-ajru huma protetti f'każ li l-bagalji taghhom jittardjaw, jintilfu jew ikollhom xi danni

timla l-PIR u tghaddih lil Uffiċċju ghas-Servizz tal-Bagalji u jekk dan ma jkunx possibbli, ghandek iktellem direttament lil-linja tal-ajru b'mod immedjat.

Il-bagalja tieghek hija kkunsidrata li tkun waslet tard jekk din tasal ghandek sa 21 gurnata wara l-titjira tieghek. Il-bagalja tkun ikkunsidrata mitlufa ladarba jghaddu il-21 gurnata jew jekk il-linja tal-ajru tinfirmak li l-bagalja nitlief qabel dan il-perjodu.

Jekk waqt il-perjodu li l-bagalja tkun nieqsa, jkollok bżonn tixtri prodotti ta' neċessità bażika bhal prodotti tal-igiene, inti ghandek id-dritt legali li titlob ghar-rimbors ta' dawn l-affarijiet minghand il-linja tal-ajru.

Għal dan il-għali ghandek iżżomm l-irċevuti kollha bhala evidenza ta' dawn l-ispejjeż. Madankollu, jekk il-bagalja tittardja jew tintilef waqt il-vjaġġ lura lejn pajjiżek, il-linja tal-ajru mhux se tirrimborzalek affarijiet li x'aktarx ikollok id-dar. Il-linja tal-ajru tirrimborza biss dawk l-affarijiet li huma essenzjali għalik u li jkollok bżonn tixtri b'mod immedjat bhal mediċini, affarijiet personali, u jekk applikabbli affarijiet li ghandek bżonn għal xi avveniment speċifiku jekk tipprezenta id-dokumenti

neċessarji li jissostanzjaw dan il-bżonn.

L-ammont massimu ghar-rimbors huwa ta' madwar €1,541 għall-kull persuna. Fejn id-danni jew il-valur tal-bagalja u l-kontenut harwa inqas minn dan l-ammont, inti tingħata rimbors tal-ammont totali li titlob u mhux il-massimu li tipprovdil-Konvenzjoni. Iżda jekk il-hsara jew il-valur tal-bagalja u l-kontenut jammontaw għal aktar minn €1,541, inti tkun intitolat għal massimu li tipprovdilek il-Konvenzjoni u mhux oltre.

Madankollu, m'hemm sejn li jwaqqef milli sussegwentament tiebu azzjoni legali taht il-ligi tal-pajjiż fejn tghix biex tiebu kumpens addizzjonali.

Tajjeb tkun taf li dawn id-drittijiet japplikaw għal bagalji *checked-in* u għaldaqstant inti responsabbli mil-bagalja z-żghira li zomm f'idejk. Zomm f'mohok, li l-affarijiet f'din il-bagalja jigu skrinjati, għalhekk kull tip ta' ogġetti elettronici bhal *laptops* u *tablets* fost oħrajn, għandhom jitneħħew mil-bagalja u jitpoġġew fi *tray* ieħor flimkien ma' muniri, *ewievet* u *mobiles*.

Il-Kozmetici u affarijiet ta' ogġetti personali oħra m'għandhomx bżonn għal l-mitt millilitru fil-volum u għandhom jintqiegħdu f'bozza tal-



Dr Roderick Aquilina  
Kordinatur ECC Malta

plastik waħda b'volum massimu ta' litru. Madankollu hemm eċċezzjoni għal-mediċini u ikel tat-trabi u prodotti li tixtri mill-bwienet bla dazju tal-ajruport jew mil-linja tal-ajru.

Iċ-Ċentru Ewropew tal-Konsumatur ta' Malta ihegħġikom tidhlu fuq is-sit il-gdid <http://www.eccnetmalta.gov.mt> fejn tistgħu ssibu kull tip ta' informazzjoni relatata mad-drittijiet tagħkom bhala konsumaturi kif ukoll tislew formula bl-ilment tagħkom jekk ghandkom problema partikolari.

Tistgħu tghaddulna l-ilment tagħkom ukoll billi ċċemplu fuq 21221901 jew tibghatalna email fuq l-indirizz [electroniku.ecc.malta@mccaa.org.mt](mailto:electroniku.ecc.malta@mccaa.org.mt) u permezz tal-meżzi soċjali: <https://www.facebook.com/ECCMalta> ta' jew billi żuru l-Uffiċċju ta' dan iċ-Ċentru li jinsab 47A, Triq Nofsinar, il-Belt Valletta.



Tajjeb tkun taf li dawn id-drittijiet japplikaw għal bagalji *checked-in* u għaldaqstant inti responsabbli mil-bagalja z-żghira li zomm f'idejk